

Kopja Informali ta' Sentenza



**QORTI CIVILI
(SEZZJONI TAL-FAMILJA)**

**ONOR. IMHALLEF
NOEL CUSCHIERI**

Seduta tat-30 ta' Ottubru, 2007

Citazzjoni Numru. 39/2004

Kawza fil-lista: 37

**A B
vs
C B**

Il-Qorti,

Rat l-att tac-citazzjoni li permezz tieghu l-attur ippremetta u talab hekk:

Peress illi l-kontendenti izzewgu nhar il-Gimgha 6 ta' Awissu 1999 (kif jidher minn kopja tac-certifikat taz-zwieg anness u markat bhala dokument ittra "A");

Peress illi minn dan iz-zwieg ma twildux ulied;

Peress illi l-imsemmija C B rrendiet ruhha hatja fil-konfront ta' zewgha l-attur ta' eccessi, mohqrija u offizi gravi, kif ukoll peress illi minhabba f' hekk iz-zwieg taghhom tkisser b' mod irrimedjabbli;

Peress illi l-konvenuta ghandha l-obbligu li tmantni lil zewgha attur u dan ukoll stante li huwa persuna minghajr xoghol fiss b' mod partikolari wara li waqa fi stat depressiv serju konsegwenti ghall-azzjonijiet u tortijiet ta' martu konvenuta wara li telqet mid-dar matrimonjali, kif ukoll peress li l-istess C B ghandha xoghol fiss u redditizju fil-Facilita' Korrettiva ta' Kordin;

Peress illi minhabba r-ragunijiet premissi, l-attur gie awtorizzat jipprocedi b' din il-kawza permezz ta' digriet moghti mis-Sekond' Awla tal-Qorti Civili tas-16 ta' Dicembru 2003 kopja tieghu annessa u markata bhala dokument ittra "B".

Tghid ghalhekk il-konvenuta, ghaliex ghar-ragunijiet premissi ma ghandhiex din il-Qorti:

1. Tippronunzja s-separazzjoni personali bejn il-kontendenti ghar-ragunijiet imputabbli unikament lill-istess konvenuta inter alia ai termini ta' l-artikolu 40 tal-Kapitolu 16 tal-Ligijiet ta' Malta;

2. Tikkundanna lill-konvenuta, ghar-ragunijiet premissi, thallas retta alimentarja lill-attur ghall-htigijiet tieghu personali u dan billi din ir-retta alimentarja tigi stabbilita minn din il-Qorti b' dawk il-modalitajiet li jigu wkoll stabbiliti u dan skond il-mezzi tal-konvenuta u l-htigijiet ta' l-attur;

3. Minhabba c-cirkostanzi partikolari tal-kaz jezercita d-diskrezzjoni moghtija lilha ai termini ta' l-artikolu 52 tal-Kapitolu 16 tal-Ligijiet ta' Malta u b' hekk tapplika kontra l-konvenuta d-disposizzjonijiet ta' l-artikolu 48 tal-Kodici Civili, billi tiddikjara li l-konvenuta tilfet: a. Il-jeddijiet imsemmija fl-artikoli 631, 633, 633A, 825, 826 u 827 tal-Kapitolu 16; b. Dak kollu li kisbet mill-attur b' donazzjoni bi hsieb ta' zwieg, jew waqt iz-zwieg, b' titolu gratuwitu iehor;

c. Kull jedd ta' parti miz-zwieg ghal nofs ta' l-akkwisti li jkunu saru l-aktar bil-hidma ta' l-attur wara d-data li tkun stabbilita minn din il-Qorti li tkun id-data meta l-attrici ghandha tkun kunsidrata hatja tal-firda; d. Kif ukoll il-jedd li ggieghel lill-attur li jissomministra lilha l-manteniment bis-sahha ta' l-obbligu li jitnissel miz-zwieg;

4. Tikkundanna lill-konvenuta sabiex tikkonsenja lill-attur fi zmien qasir u perentorju li jigi lilha prefiss kwalunkwe oggett parafernali ta' l-attur u li jistghu jinsabu fil-pussess taghha, u fin-nuqqas tigi kkundannata thallas lill-attur il-valur taghhom kif jigi likwidat okkorrendo permezz ta' perit nominand;

5. Suggett ghad-decizjoni ta' din l-Onorabbli Qorti dwar it-talba numru 3 hawn fuq imsemmija, tiddikjara xolta l-komunjoni ta' l-akkwisti ta' bejn il-kontendenti, tillikwida l-istess komunjoni taqsamha u tassenjaha f' dawk il-porzjonijiet xierqa u li ghandhom jigu stabbiliti minn din l-Onorabbli Qorti, okkorrendobin-nomina ta' perit biex jaghmel l-imsemmija likwidazzjoni u jipproponi pjan ta' qasma u jekk ikun mehtieg nutar biex jircievi l-att opportun u kuratur sabiex jirraprezenta l-eventwali kontumaci fuq l-istess att;

6. Tawtorizza lill-attur sabiex izomm kull jedd jew vantagg li huwa setgha kiseb minghand il-konvenuta ai termini ta' l-artikolu 53 tal-Kapitolu 16;

7. Tiddikjara, tiddeciedi u tawtorizza lill-istess attur sabiex ikun jista' jirrisjedi fil-fond bin-numri 20/2, Presley Flats, Triq Romeo Romano, Santa Venera, ad esklużjoni ta' martu konvenuta kif ukoll tordna li d-disposizzjonijiet ta' l-artikolu 3A(2) tal-Kapitolu 16 ma japplikawx fil-konfront ta' l-attur u dan in applikazzjoni ta' l-artikolu 55A tal-Kapitolu 16;

8. Taghti dawk l-ordnijiet u provvedimenti kollha li din l-Onorabbli Qorti jidrilha xierqa skond ic-cirkostanzi partikolari ta' dan il-kaz;

Kopja Informali ta' Sentenza

9. Tnizzel fir-Registru Pubbliku is-sentenza eventwalment moghtija minn dina l-Qorti.

Bl-ispejjez kollha ta' dawn il-proceduri, komprizi dawk il-proceduri kollha li kellhom isiru quddiem is-Sekond' Awla tal-Qorti Civili kontra l-konvenuta li tibqa' ngunta in subizzjoni.

Rat in-nota ta' l-eccezzjonijiet tal-konvenuta li jinsabu a fol.23 tal-process;

Rat id-dikjarazzjonijiet guramentati, il-listi tax-xhieda u l-affidavits prezentati;

Rat id-digriet moghti fl-udjenza tat-13 ta' April 2005 li permezz tieghu giet ordnata l-konnessjoni ta' din il-kawza mal-kawza numru 21/04NC fl-ismijiet inversi, u li l-provi f' wahda ghandhom jghoddu wkoll ghall-kawza l-ohra;

Rat is-sentenza mghotija llum 30 ta' Ottubru 2007 fil-kawza fl-ismijiet Isabella B vs A B [Cit.21/04NC] u li ghalha ser issir referenza fil-kawza odjerna;

Rat l-atti kollha tal-kawza;

Semghet il-provi bil-gurament;

Ikkunsidrat;

Illi permezz ta' l-azzjoni odjerna l-attur qed jitlob is-separazzjoni personali minn ma' martu l-konvenuta ghar-ragunijiet kontemplati fl-artikolu 40 tal-Kap.16 imputabbli unikament lill-istess konvenuta li minn naha taghha fin-nota ta' l-eccezzjonijiet attribwiet it-tkissir irrimedjabbli taz-zwieg taghhom unikament lill-attur.

Illi din il-Qorti taghmel referenza shiha ghall-provi kollha migjuba fil-kawza fuq indikata numru 21/04NC fl-ismijiet inversi, kif ukoll taddotta fl-intier taghhom il-konsiderazzjonijiet kollha u l-konkluzzjonijiet raggjunti minnha fis-sentenza relattiva li nghatat illum.

Ghal dawn il-motivi tiddecidi billi:

[1] tilqa' l-ewwel talba limitament u fis-sens li tiddikjara s-separazzjoni personali bejn il-partijiet ghar-ragunijiet kontemplati fl-artikolu 40 tal-Kap.16 imputabbli liz-zewg partijiet;

[2] tichad it-tieni talba, stante li z-zewg partijiet huma hatja tal-firda, kif ukoll peress li z-zewg partijiet jahdmu bi qligh;

[3] tilqa' t-tielet talba u tapplika fl-intier tieghu d-dispost ta' l-artikolu 48 u ta' l-artikolu 51 tal-Kap.16 fil-konfront taz-zewg partijiet;

[4] tilqa' ir-raba talba fis-sens indikat fis-sentenza precitata fis-sezzjonijiet intestati "Dar Matrimonjali, Qsim u Dejn [Dar Matrimonjali]" u tordna li jsir dak hemm stabbilit;

[5] tilqa' il-hames talba fis-sens indikat fis-sentenza precitata u senjatament kif stabbilit fis-sezzjoni ntestata "Komunjoni ta' l-Akkwisti"; u tinnomina lin-Nutar Dr. Joseph Tabone indikat fl-istess sentenza biex jircevi l-att opportun u lill-Avukatessa Nadia B biex tidher ghall-eventwali kontumaci;

[6] tichad is-sitt talba;

[7] tichad is-seba talba;

[8] tastjeni milli tiehu konjizzjoni tat-tmien talba stante li hija superfluwa;

[9] tilqa' d-disa' talba;

L-ispejjez jinqasmu bejn il-partijiet fi kwoti wgwali.

< Sentenza Finali >

-----TMIEM-----